

ב"ה
אין ליכט
פון תורה
ספר
מכתב
לעשירים
אידיש

692

הוצאת אמונה
ברוקלין נוא יארק,
שנת תשנ"ט לפ"ק

בעזהש״ת

אן אפענער בריף צו אלע עשירים און פילאנטראפן אינהאלט

- א. אינוועסטמענט מיט שכל
- ב. אַרבעטן די עשירים פאַר זייערע קינדער?
- ג. עשירים זענען נישט יוצא מיט געבן אַ חומש
- ד. די עשירים טראגן דעם אחריות פאַרן גאַנצן דור
- ה. דער גייסטיגער אוישוויץ איז אין פילן ברען
- ו. ביי אייך, עשירים, ליגט אין די הענט צו העלפן!!!
- ז. כשרות – שבת – טהרת המשפחה
- ח. 6 מיליאן אידן ביים שוועל פון אינטערגאנג – איר עשירים קענט העלפן
- ט. דער עושר ביים פאַרהער ביים בית דין של מעלה
- י. רייכע אידן! חשובע אידן! טייערע אידן!
"וועד המרכזי העולמי לקיום היהדות"

VAAD HAMERKAZI HOILUMI LEKIYUM HAIHADUS

c/o RABBI SHOLEM YUDA GROSS

4711 12th AVE., APT. A-5, BROOKLYN, N. Y. 11219

TEL.: (718) 436 8086

שנת תשמ"ז לפ"ק



ברוקלין נואיאַרק

אינהאלט

ג	פארווארט.	
ז	אינוועסטמענט מיט שכל.	א
	אַרבעטן די עשירים פאַר זייערע	ב
ט	קינדער?	
	עשירים זענען נישט יוצא מיט געבן אַ	ג
יא	חומש.	
	די עשירים טראגן דעם אחריות פאַרן	ד
יב	גאַנצן דור	
	דער גייסטיגער אוישוויץ איז אין פילן	ה
יג	ברען	
	ביי אייך, עשירים, ליגט אין די הענט צו	ו
יד	העלפן!!!	
טו	כשרות — שבת — טהרת המשפחה	ז
	6 מיליאן אידן ביים שוועל פון	ח
	אינטערגאַנג	
טז	איר עשירים קענט העלפן.	
	דער עושר ביים פאַרהער ביים בית דין של	ט
יז	מעלה.	
כח	רייכע אידן! חשובע אידן! טייערע אידן!	י

"וועד המרכזי העולמי לקיום היהדות"

VAAD HAMERKAZI HOILUMI LEKIYUM HAIHADUS

c/o RABBI SHOLEM YUDA GROSS

4711 12th AVE., APT. A-5, BROOKLYN, N. Y. 11219

TEL.: (718) 436 8086

אן אפענער בריף צו אלע עשירים און פילאנטראפן

פאָרוואָרט

די סיבה וואָס האָט אונז צוגעברענגט אַרויסצוקומען אין דער עפענטליכקייט מיט אַ וויי געשריי צו די אויערן און הערצער פון די עשירים איז דאָס פאָלגענדע:

עס איז אָנגעקומען אין אונזער אפיס פון ועד לחיזוק הכשרות ויסודי הדת עטליכע דאָקאָמענטען וועלכע זענען ערשינען אין די גרויסע צייטונגען, און יעדע פאַר זיך איז גענוג אויפצוטרייסלען יעדעס אידיש האַרץ ביזן קלימאָקס.

נעמליך ראַבייט וועלכע רופן זיך אַרטאָדאָקסיע פראפאגאנדירען פאַר הינדערטער מעמבערס פון זייער שוהל זיך צו דערנעטערן צו קריסטליכן גלויבן רח"ל (זעה ביישפיל אין "דאָס אידישע וואָרט" חודש ניסן תשמ"ז) אַזעלכע און עהנליכעס ווערט געקאָרמעט אין תמימות'דיגן ציבור, און ליידער רופט עס זיך אָהן זייער שלעכט בפרט ביי די היינטיגע אַמעריקאַנער יוגנט.

צו דעם קומט נאָך צו דאָס וואָס עס ווערט פאַרפלייצט די גאָס מיט מיסאָנערישע לייען מאַטריאַל פאַר די ווערט פון מיליאָנען דאָלאַרן. עס איז אַ שאַנד פלעק פאַרן גאַנצן כלל אַז אין די צייט וואָס כמעט יעדעס אידיש פאָסט — באָקס ווערט אָנגעפילט כאָטש איינמאָל אַ וואָך מיט ליטעראַטור פון קריסטליך און קאָטוילישען גלויבן געמישט מיט להבדיל אלף

הבדלות דעם תנ"ך (צו פארמישן דעם עולם) איז נישטאָ אפילו אַ פערטעל פון דעם קעגענזאץ זיך קעגן שלאָגן מיט אַריינברענגען צו די זעלבע צייט התלהבות מיט וואַרמקייט צום באַשעפער און צום לויטערן אידישן אמונה פאַר וועלכע אונזערע זיידעס האָבן זיך מקריב געווען, וואָס זאָל דינען פאַר אַ מויער פון קדושה וואָס זאָל צוברעכען די כחות הטומאה.

מורי ורבותי!!!

מיר שלאָפן שינת חוני המעגל און באַמערקן נישט ווי די אינערליכע (שוואַכע אידן) מיט אויסערליכע (מיסיאָנערן) פיינט האָבן מאָבליזירט די שווערסטע וואָפן אייצונעמען דאָס כלל ישראל רח"ל.

מען דרש'נט דרשות של דופי פאַר יונגע מענטש. און מען שיקט אָן אויפהער מיסיאָנערישע מאַטריאַל אין יעדע אידיש שטוב (ביטע האַלט אַ אָפען אויג אויף די פּאָסט עס זאָל חס ושלום נישט אַריינפאלן אין די הענט פון די קינדער וואָס קען ח"ו אין מינוט'ן פאַר'סמך רח"ל אידישע נשמות) און אַלעס שווייגט כאילו לא הי'.

צו דעם קומט נאָך צו דאָס הפקרות אין די גאָס וואָס איז אומגעהויער שעדליך פאַר יעדן אידן און אַוודאי פאַר די שוואַכע עלעמענטן וועלכע וואַקסן אין גייסט פון פריקת עול תורה והמצות.

די איינציגע עצה איז **הקול קול יעקב** צו פראָפאָגאנדירן פאַר אמונה שמירת התורה והמצות אָן אויפהער מציל צו זיין דעם כלל ישראל. מיר האָבן ב"ה מאַטריאַל לרוב צו פאַרפלייצן די גאָסן און ברענגען בעזה"י צום ריכטיגן ציל, מיר האָבן

איכער הונדערט ארבעטער וועלכע זענען גרייט צו ארבעטן פלייסיג, אבער דאך איז דא א סיבה וועלכע האלט אלעס אָפּ.

ליידער ליידער מוזן מיר אָפּן זאָגן אז די סיבה איז געלט, מיט געלט וואָלט מען געקענט ממש איבערדרייען אַ וועלט, שיקן טאָג טעגליך מאַטריאַל איכער די וועלט אויף אַלע שפּראַכן פאַר יונג און אַלט אַנצו-וואַרמען די אידישע הערצער צו תורה און אמונה מציל זיין די שוין פאַרקאָכענע און אָפהאַלטן דאָס אָפּפאַרן אויף ווייטער, מיר האָבן דאָס געטוהן אין פאַרגאַנגענהייט אין אַ קליינעם פאַרנעם און ב"ה אויפגעטוהן גדולות ונוצרות אומגלויבליך ווי אַזוי גאַנצע משפחות זענען איבערגעדרייט געוואָרן צו אַ לעבן פון שמירת התורה אין אַ קורצע צייט, מען וואָלט געקענט פיל מער אויפטוהן אָבער... געלט איז דער אָפהאַלט. טויזענטער נשמות וואַרטן מען זאָל זיי אויפלייכטן און אַרויסציען פון עולם הזה געפענגענישט. עס ציהט זיי צום שורש וועלכע זענען געווען ערליך און טריי צו תורה און אמונה נאר דאָס עולם הזה מיט אירע תענוגים טוען אַלעס פאַרשוועמען.

לאמיר זיי ראַטעווען ווילאַנג עס איז נאָך צייט.


הק' שלום יודא גראס

רב דקהל "מגן שאול" ד"האלמין
 ור"מ בישיבה וכולל "בית ישעיה"
 "מכון להוראה בשחיטות ובדיקות"

ברוקלין נוא-יארק



SAVING YIDDISHKEIT



**This great Fortress is a Chain-Link Wall of
Fire for faithful Jewry in the Holy Land
throughout the whole world**

Here is mirrored the great work that the great Admor Shlita founded and is carrying on with literal self-sacrifice until this day.

... standing in the front lines and leading the unending battle to break the wall that obstructs those who want to pour the foundations for true, real Kashrus.

... are Sanctifying G-d's Name before the whole World, declaring that Moshe is Truth and his Torah is Truth ("Emes").

... their glory fills the land... great strongholds against evil winds that blow on Klal Yisroel.

Contents

- ☐ Three thousand letters blessing and encouragement from the Great and Sages of our generation.
- ☐ Propaganda and distribution done by our offices in all the Diaspora.
- ☐ The number of works that were written and published by the grand Author during 18 years total 286 books.
- ☐ The number of copies printed and distributed FREE thru the Institute for Publishing the Books of Judah and Israel in the entire Jewish world, total 850,000 books.
- ☐ The cost of printing and mailing totals over 2 Million Dollars.
- ☐ The Deficit totals: \$1,500,000.00
- ☐ The Annual Budget for 1987 is \$1,750,000.00

**THE DEBTS HAVE ACCUMULATED ABOVE OUR
HEADS! PLEASE! COME AND TAKE PART IN
UPHOLDING THE FOUNDATION FOR PUBLISHING
BOOKS FOR THE MERIT OF MANY IN THE ENTIRE
WORLD, AND GREAT IS THE SHARE OF EACH ONE
WHO AIDS IN SUCH A GIGANTIC AND LOFTY
UNDERTAKING OF SAVING JEWISH SOULS.**



Please lend a hand to this lofty Foundation to partake in the publication of a Book in the Sainted memory of departed relatives for whose Souls this will be a great Uplifting and through which they will intercede for you to be saved in all manners from Above, for you and your worthy family and all the Nation of Israel, Amen.

M.B.T. P.O.B. 331, Brooklyr., N.Y. 11219 Tel: 718-436-8086

אן אפענער בריף צו אלע עשירים און פילאנטראפען

אינוועסטמענט מיט שכל

א. יעדער איד מיט אַ פינטעלע אידיש געפיל אין האַרץ גיט זיך אַמאָל אַ טראַכט, סוף כל סוף לעבט דאָך קיינער נישט אייביק, יעדער שטאַרבט און גייט אַריבער פון דער וועלט צו דער אייביקער וועלט, וועלכע האָט נישט קיין ענדע און קיין סוף. נו! היינט-צו-טאָג לעבט מען דאָך אין אַ וועלט פון אינוועסטמענטס, וואו איר גייט און שטייט הערט מען און אָטעמט מען מיט ביזנעס-אינוועסטמענטס.

ב. פאַראַן עשירים מיט שכל, וואָס אינוועסטן זייער עיקר געלט פאַר הויכע פאַרדינסטן אויף יענער וועלט, וועלכע איז אַן אַ סוף. די זיינען די בעלי שכל וואָס פאַרשטייען, אַז די גרעסטע און העכסטע פאַרדינסטן אויף דער וועלט האָבן גאָר אַ קליינע ווערט אויב מען נוצט דאָס בלויז אויף אייגענעם געברויך. מערסטע עשירים קענען זיך אָפּזאָגן פון איין טאָג אויפן צווייטן פון אַלע געשעפטן און אויסלעבן מיט זייערע קינדער און אייניקלעך רואיק מיט רחבות פון די פאַרדינסטן, וועלכע קומען אַריין פון זיך. מיט צוויי לעפלעך עסט קיינער נישט, צוויי סעודות

עסן אויף איינמאל קען מען נישט. ווען מען שלאָפט זיינען אַרימעלייט און עשירים גלייך. צו וואָס טויג דאָס געלט? דערפאַר עפענען די עשירים די בעלי שכל דאָס בייטל און גיסן אויף אַלע זייטן אויף צדקה און אויפצובויען מוסדות התורה והחסד, ווייל נאָכין שטאַרבן איז דאָס דער איינציקער פאַרמעגן, וואָס בלייבט איבער און מען טראָגט-מיט מיט זיך.

ג. פאַראַן אַ סך מיטל-קלאַס מענטשן, וועלכע שפּאַרן יעדע עקסטערע פּרוטה פאַר צדקה. אַ שאַד איבערצולאָזן אויף דער וועלט וואו מען האָט גאָרנישט דערפון. שטעלט אייך פאַר, מען שלאָגט אייך פאַר אַפּצוקויפן אַ סקווער-בלאָק אויפ'ן טייערסטן פּלאַץ פאַר גאָר ביליק, און עס שטייט אייך פאַר צו פאַרדינען ביליאָנען זייער גרינג, נאָר מיט איין קליינעם תנאי, אַז דאָס פאַרדינטע געלט טאַרט איר נישט נוצן פאַר זיך נאָר האַלטן אין באַנק אויף אייער נאָמען. וועט נישט פאַררעכנט ווערן פאַר אַ שוטה דער וואָס גייט אַריין אין אַזאַ ביזנעס??? אַלע צוגלייך וועלן מודה זיין, אַז מען מוז אים פירן אין משוגעים הויז; ער איז נישט ביים רעכטן זינען ל"ע.

ד. איצט, טייערע אידן, לאָמיר זיך אַליין באַטראַכטן און דורכשמועסן, מיט וואָס שטייען מיר העכער פון דעם דאָזיקן איד? מיר האָבן שוין ב"ה עררייכט געלט מיט געלט אויסצוהאַלטן אויך די אור-אייניקלעך ביז הונדערט און צוואנציק יאָר. דאָס איבריקע פאַרדינטע געלט איז בלויז צו לייגן אין באַנק, נישט צום נוצן, ממש ווי יענער שוטה. און כאַטש מיר ווייסן דערפון, יאָגט מען זיך טאָג נאָך טאָג, וואָך נאָך וואָך, פאַר נאָך אַ דאָלאַר און נאָך אַ דאָלאַר.

אַרבעטן די עשירים פאַר זייערע קינדער?

ה. די אַלע וועלכע שרייען אַז זיי אַרבעטן פאַר די קינדער איז דאָס בלויז אַ תירוץ, ווייל ס'רוב עשירים האָבן שוין גענוג פאַר זייערע אייניקלעך אויך. און טאָמער וועט אייך אימיצער איינרעדן, אַז ער אַרבעט פאַר זיינע אייניקלעך עד סוף כל הדורות, זאָלט איר אים פרעגן, ר' איד, שוין דורות צוריק, זינט בריאת העולם האָבן געלעבט גבירים אדירים, וועלכע זיינען געווען פאַרנומען צו אַרבעטן פאַר זייערע אייניקלעך עד סוף כל הדורות. נו, אויב אַזוי, אפשר קענט איר מיר ווייזן כאָטש איין-איינציקן אייניקל — פון די מיליאָנען עשירים, וועלכע האָבן געלעבט אויף דער וועלט — וואָס לעבט זיך רואיק אַן אַרבעט, פון די פאַרמעגנס, וואָס זיין עלטער-זיידע האָט אָנגעזאָמלט? און וואו איז דער זון וואָס לעבט פון טאָטנ'ס פאַרמעגן? בלויז תורה-יונגעלייט, וועלכע ווערן געשטיצט פון זייערע עלטערן, און אויך נישט צו-לאָנג, ווייל נאָך אַ צייט אָדער ער ווערט אַ ראש ישיבה אָדער אַ רב, אַ מו"ץ, און פאַרדינט אַליין זיין ברויט. און דער וואָס וויל בלייבן ביים לערנען רודפ'ן אים די עלטערן ער זאָל גיין זוכן אַ פאָסטן, נישט לעבן און זיך אָנלייגן אויף די עלטערן.

ו. די סטאַטיסטיק ווייזט, אַז קינדער וועלכע לעבן פון עלטערנ'ס האָרעוואַניע באַשטייען סך-הכל איין צוואנציקסטל פון איין פראָצענט, $1/20\%$, און על פי רוב זיינען דאָס נישט קינדער פון עשירים, וועלכע גייען בדרך כלל אין ביזנעס, נאָר קינדער פון בני תורה, וואו דער טאָטע שפּאַרט-אָפּ דאָס ביסן פון מויל צו קענען אויסהאַלטן די קינדער ביי תורה.

י אַרבעטן די עשירים פאַר זייערע קינדער ?

ז. דער סך-הכל איז: אין אַלגעמיין גייען אַלע אַרבעטן אָדער אין ביזנעס, קינדער פון רייכע שטיבער צוגלייך מיט אַרימע און פאַרדינען זיך אַליין דאָס ברויט. אדרבה, טאָמער טרעפן זיך קינדער וועלכע ווילן נישט אַרבעטן (און ביים לערנען האַלטן זיי אויך נישט) ווערט פון זיי רח"ל דאָס ערגסטע, היפּיס, גענגסטערס, דראָג-נוצערס, געמבלערס, ועוד. בלייבן בלויז די בני תורה, פון וועלכע בלויז 1/20 ווערן אויסגעהאַלטן דורך די עלטערן. און דערפֿאַר אַרבעטן אַלע עשירים צו דערגרייכן די ביליאָנען ???

ח. מוזן מיר צוריקקומען צום אויבנדערמאָנטן, אַז בדרך כלל האָרעווען די עשירים צו זאַמלען די מיליאָנען, פון וועלכע קיינער וועט נישט הנאה האבן. טראַכט אַריין אין דעם אויבנדערמאָנטן, וועט איר זען ווי ווייט אמת דאָס איז. בלויז דער בעל דבר איז דער, וועלכער לאָזט נישט טראַכטן. אויב איר צאָלט טייער געלט פאַר אַ בוק-קיפּער צו פירן די חשבונות פון ביזנעס, אפשר מעגט איר נעמען אַ בוק-קיפּער (אַפילו דעם זעלבן), וואָס זאָל מאַכן אַ חשבון וויפל געלט איר דאַרפט פאַר זיך מיט אייערע קינדער (אויב זיי זיינען בני תורה) בריווח ובכבוד. און דאָס איבריקע נעמט אַרויס באַצייטנס — ווי לאָנג איר זענט געזונט און ביים קלאָרן זינען — און אינוועסטירט דאָס אין עולם הבא, אין דער וועלט וואו איר וועט האָבן אייער וואוינונג אויף אייביק, עס זאָל זיין אַ דירה מלוכה לשם ולתפארת.



עשירים זענען נישט יוצא מיט געבן אַ חומש יא

עשירים זענען נישט יוצא מיט געבן אַ חומש

מ. איר, עשירים, לעבט זייער רואיק מיט אייערע גרויסע נתינות אויף מוסדות התורה והחסד. ביקור חולים, פדיון שבויים, געבענטשט זאָלט איר זיין אויף די אַלע צדקות און געבענטשט זאָלן זיין די הענט וועלכע פאַרטיילן דאָס. איר פאַרגעסט אָבער וואָס דער חפץ חיים זצ"ל שרייבט אין זיין ספר אהבת חסד, אַז עשירים זיינען נישט יוצא מיט מעשר און אפילו חומש, וויבאַלד עס זיינען פאַראַן נצרכים און זיי האָבן די מעגלעכקייט זיינען זיי מחוייב צו שטיצן, יעדער לויט זיין יכולת.

י. ווער רעדט נאָך ווען עס האַנדלט זיך אין מציל זיין אידישע נפשות פון גייסטיקן אונטערגאַנג, איז דאָס אחריות אַ סך גרעסער ווייל די חז"ל זאָגן (שבת נד.) ווער עס איז בכח מוחה צו זיין און איז נישט מוחה ווערט נתפס אויף דער עבירה. איצט שטעלט אייך פאַר, אויב איר זענט געווען בכח אַרויסצוהעלפן אידישע נשמות זאָלן נישט פאַרזונקען ווערן גייסטיק און איר טוט דאָס נישט ווערט דאָס אין הימל באַטראַכט ווי איר וואָלט בידיים מאבד געווען אידישע נשמות.



די עשירים טראגן דעם אחריות פאַרן גאַנצן דור

יא. עס איז ידוע די מעשה ווי אַזוי עס האָבן זיך אַמאָל צוזאַמענגעטראָפן מערערע אַרימעלייט. יעדער האָט זיך אָנגערופן ווי גוט עס וואָלט געווען ווען ער איז אַן עושר. צווישן זיי איז געווען אַ חכם מחוכם, האָט ער זיך אָנגערופן: ב"ה אַז איך בין נישט קיין עושר. דער גיהנום

יב די עשירים טראגן דעם אחריות פארן גאנצן דור

וואָלט נישט גענוג געווען פֿאַר מיר! אַלע זיינען געבליבן פֿאַרגאַפּט וואָס קען ער דאָ מיינען מיט דעם. אַפֿלייענענדיק דעם וואונדער פון זייערע פנימער האָט ער זיי ערקלערט:

יב. מורי ורבותי! וויסן זאָלט איר, אַז אַחוץ די מורא'דיקע נסיונות פון גזל, שקר, רבית, אונאה, השגת גבול מיט מחוסר בטחון, וועלכע אַן עושר ווערט געפרוּאוּט יעדע מינוט פון טאָג, פֿראַגט ער אויך אַ געוואָלדיק־גרויסע אחריות, וואס לאַזט זיך גארנישט זאָגן מיט ווערטער. שטעלט אייך פֿאַר, אַ איד וועלכער פֿאַרמאָגט בלויז איין מיליאָן דאָלאַר מער וויפֿל ער דאַרף (פֿאַר זיך און די קידנער) אויסצולעבן די יאָרן, אויב ער הערט אָדער לייענט אַז מען קען ראַטעווען אידישע נשמות פון אונטערגאַנג פֿאַר בלויז \$25 אַ קאַפּ מיינט דאָס, אַז ער קען ראַטעווען 40,000 אידן מיט דעם איינעם מיליאָן דאָלאַר. טוט ער דאָס, איז מקנא צו זיין זיין חלק לעולם הבא. טוט ער דאָס נישט, איז נישט מקנא צו זיין זיין גיהנום פֿאַר אומברענגען 40,000 אידישע קינדער.

יג. וואָלטן מענטשן געהאַט שכל (האַט ער אויסגעפֿירט), וואָלט יעדער געלאָפֿן און געגאַסן מיט געלט כדי צו קענען כאָפֿן אַ מצוה פֿאַר זיך, אַזוי ווי ביי נדבת המשכן. דער בעל דבר פֿאַרדרייט דעם שכל פון מענטש מיט נאַרישע תירוצים, און אַזוי פֿאַרפֿירט ער אים ביזן טויט, נאָכדעם איז ער אויף אים מקטרג אין הימל אויף די אומשולדיקע אידישע נפשות, וועלכע זיינען דורך אים אַוועקגעריסן געוואָרן פון שורש.



דער גייסטיגער אוישוויץ איז אין פילן ברען יג

דער גייסטיגער אוישוויץ איז אין פילן ברען

יד. יעדער געדענקט נאך ווען אין דער נישט-ווייטער פארגאנגענהייט האט מען געוויינט און געבעטן מען זאל מנדב זיין געלט, ווייל פאר יעדע \$10 קען מען ראטעווען א קאפ און פאר \$10,000,000 וואלט מען געקענט ראטעווען 1,000,000 אידן, און דאס איז נישט געטון געווארן. היינט-צו-טאג שטייען נאך מענטשן און וואונדערן זיך, ווי אזוי דאס איז מעגלעך געווען, אז מען האט נישט געקענט אזא נישטיקע סומע (ביי אזוי פיל עשירים) צוזאמענשטעלן, וואס עס איז באמת אן עון בל יכופר.

טו. די קשיא איז נאך פילפאכיק גרעסער ווען היינט-צו-טאג איז דער גייסטיקער קאלך-איוון אין אמעריקע אין פולן ברען. די מדינה באשטייט פון קרוב צו 6,000,000 אידישע נפשות, וועלכע רוב-רובם זיינען בשפל המצב און ווייסן נישט פון קיין תורה און אידישקייט רח"ל, און עס פולסירט נאך דער קאלך איוון אין פולן קראפט. טעגלעך זינקען אידישע נפשות מטה מטה, פון ערלעכקייט צו מאָדערניזם, פון מאָדערניזם צו פרייהייט, פון פרייהייט צו כפירה רח"ל.



ביי אייך, עשירים, ליגט אין די הענט צו העלפן !!

טז. מיר האבן ב"ה א שטאב פון 112 מענטשן, וועלכע פארנעמען זיך מיט אלערליי ליטעראטור געווידמעט אריינצודרינגען אין אידישע הערצער, אויפצופלאַמען דאָס פינטעלע איד, וועלכעס ליגט טיף-טיף באַגראָבן און

יד ביי אויך, עשירים, ליגט אין די הענט צו העלפן!!!

פֿאַרשלאָפֿן. גאַנצע קונטרסים מיט ספרים, וועלכע באַנעמען זיך מיט אויפקלערן די באַדייטונג פון איד, זיין קשר צום בורא מיט לימוד התורה און קיום המעשים. אויפקלערונגען זיך אָפצוטרײסלען פון עולם הזה פֿאַרבלענדענישן, וועלכע זיינען נאָר צײטווייליק און ליידיק פון יעדן תוכן און אויסבייטן זיי מיט רוחניותדיקע תענוגים אַזוי ווי ציצית, תפילין, כשרות און שבתים און ימים טובים אדג"ל, וועלכע זיינען אַ גייסטיקער פֿאַרגעניגן, פון וועלכן מען האָט הנאה אויף דער וועלט און יענער וועלט.

יז. דער הױפּט־אינהאַלט פון די קונטרסים איז אַ סך־הכל פון יאָרן פֿאַרשונגען וואָס האָט גורם געווען דעם גייסטיקן אונטערגאַנג פון אַמעריקע. אַמעריקע, אַ מלכות של חסד, וועלכע גיט גלייכבאַרעכטיקונג פֿאַר אידן און להבדיל גוים מיט אַ געוואָלדיקער רחבות פון געלט מיט אַנדערע לעבנס־באַדערפענישן, און, להבדיל, אויך אַלע רעכטן צו שמירת התורה והמצוות אָן גזירות הדת ח"ו. פונדעסטוועגן ווערן אַלע אידן כמעט אָפגעשמד'ט רח"ל ביז עטלעכע דודות. אַזוי איז געווען אין עבר, און ליידער בהווה ווייזן זיך אויך סימנים פון אַ ירידה נוראה אין גייסטיקן זין.

יח. דער תירוץ איז:

כשרות — שבת — טהרת המשפחה

יט. די זיינען די דריי זאַכן, וועלכע זיינען פֿאַרנאָכלעסיקט געוואָרן אין אַמעריקע און האָבן פֿאַראורזאַכט דאָס אָפּווישן יעדן שפור פון אַמאָליקן אידנטום.

ב. דערפאר האָבן מיר געגרינדעט דעם ועד העולמי לקיום היהדות, וועלכער זאל זיך פאַרנעמען מיט אַנאליזירן די אַלע מדינות וואו מערסטנטייל אידן זיינען באַזעצט, וואָס זיינען די סיכות וועלכע רואינירן דאָס אידישקייט, אַלע איבלען און פראָבלעמען. די עצות אויסצומיידן און בעזה"י פאַרזיכערן דורך דעם די עקזיסטענץ פון די קומענדיקע דורות.

כא. צוערשט אויף דער ריי איז אַמעריקע, וועלכע ליידט, ווי אויבנדערמאָנט, אין כשרות, שבת און טהרת המשפחה.

כב. די קונטרסים, וועלכע ווערן צוגעגרייט (כמעט פאַרטיק) זיינען אויף אַ מוסטערהאַפטן אופן אויסגעשטעלט. עס דרינגט אַריין אין די ביינער אַ געוואלדיקע וואַרימקייט און חשק זיך צו האַלטן פעסט ביי אידישקייט און גיט גלייכצייטיק וואונדערבאַרע עצות נישט מיטגעשלעפט צו ווערן מיט די נסיונות הזמן. און דאָס אַלץ איינצובאַקן אין די דורות הבאים, עס זאל זיין אַ דבר של קיימא.

כג. מיר קענען דאָ מעיד זיין, אַז טויזנטער זיינען שוין איבערגעקערט געוואָרן צום גוטן דורך די קונטרסים.

כד. איצט, טייערע עשירים און פילאַנטראָפן, דאָס אויבנדערמאנטע איז דאָס גאַנצע, וועלכעס ליגט ביי אונז אין די הענט. דאָס מיינט (1) דרוקן קונטרסים און ספרים; (2) צעשפרייטן זיי איבער גאַנץ אַמעריקע; (3) פאַרשאַפן וואָלונטירן, וועלכע זאָלן צוהעלפן צו דעם אַלעם לשם מצוה.



6 מיליאן אידן ביים שוועל פון אינטערגאנג איר עשירים קענט העלפן

כה. דאָס איבריִקע, וואָס מיינט געלט, דאָס ליגט ביי אייך אין די הענט. אויב איר וועט צולייגן אַ האַנט קענט איר האָבן אַ חלק אין הצלת כלל ישראל. אויב נישט, דאָן פאַלט אַלץ אַרויף אויף אייער אחריות. יעדעס אידישע נפש, וואָס פאַלט אַוועק צוליב דעם, ווערט דאָס באַטראַכט ווי אַ נפש וואָס איר האָט מאכד געווען ביים (שבת נד.).

כו. באַקלערט זיך גוט, בעוד מועד (וויפל עשירים ליגן שוין נעבעך אין די האַומס פאַרקאַלעכט). עס איז נישטאָ גענוג אַ שטאַרקער תירוץ, וועלכער וועט קענען פאַרענטפערן ביים בית דין של מעלה די פאַרווייטיקטע פראַגע:

כז. ווי אַזוי מעג דאָס זיין, אַז אידן זיינען געווען גרייט צו שפענדן 12-15 שעה אַ מעת לעת מיט איבערמענטשלעכע פיזישע כוחות מזכה צו זיין דעם כלל ישראל, אַראָפּצושטעלן פעסטע יסודות לטובת דער עקזיסטענץ פון אידישקייט אין אַמעריקע און אויך אין אַנדערע טיילן וועלט. און איר, עשירים, האָט בלויז געדאַרפט שפענדן אַ פאַר באַקוועמע מינוטן פון אויסשטעלן אַ טשעק צו אייער באַנק-אַקאָונט, וואו איר האָט ליגן געלט וואָס איר קענט גאָרנישט טאָן דערמיט סיי-ווי און איר האָט אַזוי פיל אויך נישט געקענט טאָן??? וואו איז געווען אייער שכל ווען איר האָט זיך געקענט איינקויפן אַ גאָלדענע שטול אין די שענסטע פאַלאַצן פון גן-עדן און איר האָט עס נישט געטאָן?

דער עושר ביים פֿאַרהער ביים בית דין של מעלה יז

כח. דערפֿאַר נעמט זיך באַצייטנס אין באַטראַכט דאָס אויבנדערמאָנטע און לייגט נישט אָפּ אויף שפּעטער, ווייל דאָס איז דער גרעסטער קונץ-שטיק פון יצר הרע, ער זאָגט שטענדיק שפּעטער, שפּעטער, ביז עס איז שוין חלילה פֿאַרפֿאַלן.

כט. ספרים, וועלכע זיינען גרייט צום פֿאַרשפּרייטן, — אויב די עשירים וועלן זיך וואַרים אָפרופן:

- (א) השבת בישראל כהלכתה.
- (ב) שמירת שבת כדת.
- (ג) מצות סת"ם השלם — מדריך לתפילין ומזוזות.
- (ד) טהרת המשפחה בישראל.
- (ה) הכשרות בישראל כהלכתה.
- (ו) הכשרות להלכה ולמעשה.
- (ז) מצות ציצית, דיניו ומנהגיו.
- (ח) מזוזת ישראל כהלכתה.
- (ט) השחיטה בישראל כהלכתה.
- (י) קדושת ישראל השלם.



דער עושר ביים פֿאַרהער ביים בית דין של מעלה (לויט ווי די חז"ל גיבן אונז איבער)

בית דין: איר זענט ר' יעקב דער נגיד?

עושר: יאָ!

ב"ד: פון וואָס באַשטייט אייער עשירות?

עושר: איך האָב אין באַנק נאָענט צו הונדערט מיליאָן דאָלאַר.

יח דער עושר ביים פארהער ביים בית דין של מעלה

ב"ד: אנטשולדיקט, דאָס מיינט אַז אייער באַנק איז רייך.
אַבער מיט וואָס זענט איר רייך?

עושר: וואָס הייסט? דאָס געלט אין באַנק איז מיינס, נאָר איך
קען דאָס נוצן.

ב"ד: אפשר זאָגט איר ווי אַזוי איר קענט איצט נוצן דאָס
געלט? צי פאַרשטייט איר דען נישט, אַז געלט וואָס
ליגט אין באַנק אומבאַנוצט האָט איר גאָרנישט
דערפון?

עושר: נו! איך האָב נישט געקענט עסן מער ווי מען קען
אַדער אַנטאָן קליידער מער ווי מען קען!

ב"ד: אויב אַזוי, פאַרוואָס האָסטו דאָס איבריגע נישט
געגעבן אויף צדקה?

עושר: וואָס הייסט, איך האָב דאָך געגעבן מעשר!

ב"ד: אַן עושר איז נישט יוצא מיט מעשר, אַפילו מיט אַ
חומש ווי דער הייליקער חפץ חיים זצ"ל שרייבט. ווי
אַזוי האָסטו דיך געפטר'ט מיט מעשר?

עושר: איך האָב נישט געוואוסט פון דעם חפץ חיים!

ב"ד: אַ חידוש גדול, ווען איינער האָט זיך צעפיערט אַז
מען טאָר נישט עסן בהמה'פלייש ווייל די שוחטים
טויגן נישט, האָסטו געשריגן, נו, לשון הרע, דער חפץ
חיים זאָגט עס איז לשון הרע, און דאָ פלוצלונג
האָסטו פאַרגעסן פון חפץ חיים?

עושר: לשון הרע איז זייער האַרב, דערפאַר ווייסט דאָס
יעדער!

דער עושר ביים פארהער ביים בית דין של מעלה ים

ב"ד: זאלסטו וויסן, אז ווייניק צדקה געבן פאר הצלת ישראל איז ערגער פון לשון הרע. ווייל לשון הרע הרגעט דריי מענטשן און אזוי זיינען אפגעשמד'ט געווארן טויזנטער!

עושר: ווי אזוי ווערן אידן אפגעשמד'ט דורך ווייניק צדקה?

ב"ד: פשוט, אויב מען בעט געלט צו ראטעווען אידן פון שמד און גייסטיקן אונטערגאנג און איר גיט נישט טראץ דעם וואס איר זענט ב"ה ביכולת!!!

עושר: פון מיר האט מען אבער קיינמאל נישט געבעטן אויף די צוועקן!

ב"ד: איר האט שוין פארגעסן ווי עס זיינען געשטאנען אין די צייטונגען וואך נאך וואך שרייענדיקע ארטיקלען "ראטעוועט דעם כלל ישראל". איר האט דאס שוין דורכגעלייענט און אייך איז גארנישט בייגעפאלן אפילו צו ביישטייערן אויף דעם!!!

עושר: איך האב פארשטאנען אז דאס איז בלויז א גוזמא, ווי אזוי קען איין מענטש ראטעווען גאנץ כלל ישראל?

ב"ד: אט הערט ווערט איר פארשטיין. ערשטנס זאגן די חז"ל "המקיים נפש אחת כאלו קיים עולם מלא", איז דאך די הצלה פון בלויז איין-איינציקן איד ווי איר ראטעוועט כלל ישראל. צווייטנס, "אל תהי מפליג לכל דבר". אמאל זענט איר דער מציל פון גאנץ כלל ישראל מיט אביסל געלט! ווי אזוי? לייגט-צו קאפ און הערט, אזוי ווי די דורות פאלן און ווי ביי אלע דורות געפינען זיך געציילטע, וועלכע וועקן דעם כלל ישראל. זיי זיינען די ריכטיקע מצילים פון גאנץ כלל

כ דער עושר ביים פארהער ביים בית דין של מעלה

ישראל, ווייל אויב נישט זיי וואָלט אַלץ געגאַנגען
מטה מטה. פונקט ווי איין איינציקער מענטש קען
ראַטעווען אין איין מינוט אַ גאַנצע שטאָט! ווען? ער
ווערט געוואָר אַז שונאים ווילן באַמבארדירן די שטאָט
אַלאַרמירט ער די רעגירונג, וועלכע נעמט-אָן די
געהעריקע מאַסמיטלען צו ראַטעווען די שטאָט. דאָס
זעלבע ביי אידישקייט, די עשירים וועלכע שטיצן און
העלפן די דאָזיקע מצילים פון כלל ישראל, זיינען די
וועלכע ראַטעווען דעם כלל ישראל!!!

עושר: כ'וועל מודה זיין דעם אמת, איך האָב אַלץ געזען אין
צייטונג, אָבער איך האָב געטראַכט, אפשר איז דאָס
בלויז אַ גוזמא!

ב"ד: און ביי עניני עולם הזה האָסטו אויך אַזוי געטאָן?
דאָרט ביסטו גאַרנישט פויל געווען און גענומען צייט
געוואָר צו ווערן צי אַלץ איז אמת, נאָר ביי רוחניות
ביסטו געווען פאַסיוו!!!

צווייטנס, ביי ביזנעס האָסטו נישט מורא געהאַט
צו אינוועסטן אַפילו טויזנטערס אויף אַ ספק עס וועט
ברענגען פאַרדינסטן, און ביי רוחניות, וועלכע ברענגט
זיכער פאַרדינסטן, ווייל מחשבה טובה הקב"ה מצרפה
למעשה, האָסטו מורא געהאַט!!!

עושר: אָבער פאַרוואָס שרייט דער בית דין, אַז איך האָב
אומגעברענגט ביים דאָס אידישע פאָלק בלויז צוליבן
אָפהאַלט פון געבן צדקה אויף הצלת נפשות???

ב"ד: ווייל די חז"ל זאָגן מי שבידו למחות ואינו מוחה
נתפס על אותו עוון, און מיט אייער געלט

דער עושר ביים פארהער ביים בית דין של מעלה כא

וואלט מען געקענט מוחה זיין קעגן די פירצות
און אויפהאלטן אידישקייט. דאס איז אבער
נישט געטון געווארן, אידישע קינדער זיינען
ליידער א סך אפגעפארן, איז דאס אלץ אויף
איער חשבון!!!

עושר: דאך וואונדערט מיר זייער און אפשר קענט איר מיר
ענטפערן פארוואס איך, וואס איך האב פארטיילט
יעדעס יאר \$10,000 פאר צדקה, באקום 1/10 גן ערן
פון מיין חבר יוסל, וועלכער איז געווען אן ארימאן
און פארטיילט בלויז \$2,000 פאר צדקה?

ב"ד: זייער פשוט, יוסל, וועלכער האט פארדינט וועכנטלעך
בלויז \$400 האט געגעבן \$40 א וואך מעשר פאר
צדקה. דאס מיינט, ער האט זיך איבערגעלאזט \$360
צום לעבן, וועלכעס איז ווייט נישט גענוג געווען פאר
פרנסה מצומצם. דו, עושר, האסט פארדינט \$10,000
א וואך און אראפגענומען \$1,000 פאר צדקה, איז
געבליבן \$9,000, פון דעם איז געגאנגען \$8,000 אין
באנק, האסט געלעבט ברייט, מעשה נגיד, געגעסן
פעטע סעודות, נישט געוואוסט פון קיין דאגות און
איבערגעלאזט געלט אין באנק וואס קיינער קען נישט
נוצן, ווי אזוי קענסטו פארגלייכן דיין מצוה צו זיינס,
ווייסטו דען נישט "לפום צערא אגרא"!!!!

צווייטנס, צוליב דיין איבריק געלט וואס דו האסט
געהאט די מעגלעכקייט אויפצוטון פאר אידישקייט
און נישט געטון, האסטו דאך געזינדיקט מיט'ן פקדון
וואס השי"ת האט ביי דיר באהאלטן, און א חטא מתוך
עשירות איז א סך הארבער ווי א חטא צוליב
עניות!!!

כב דער עושר ביים פארהער ביים בית דין של מעלה

עושר: איך דערמאן זיך טאקע ווי אזוי דער רב האָט אמאָל נאָכגעזאָגט אין נאָמען פון הגאון הצדיק ר' ישראל סאַלאַנטער זצ"ל, אַז דער אַרימאָן וועלכער האָט האָלב פון זיין שוואַרצן ברויט געגעבן פאַר אַנדערע איז חשובער אין הימל ווי דער עושר, וועלכער האָט מנדב געווען דעם ריזיקן בית המדרש פון 10,000 זיץ-פלעצער איינער אַליין. דעמאָלט האָב איך געמיינט אַז עס איז בלויז אַ גוזמא. איצט זע איך, אַז דאָס איז טאָקע אזוי!!! מענטשן קוקן אָבער דאָך אויף דעם וועג, אַז דער עושר, וועלכער בויט אַ תלמוד תורה און דאָס גאַנצע לערנען איז אויף זיין זכות, שטייט העכער פון אַן אַרימאָן וואָס גיט אַ פרוטה פאַר צדקה!

ב"ד: אין פסוק שטייט לא מחשבותי מחשבותיכם. דער מענטש טראַכט און השי"ת לאַכט. השי"ת קוקט אין האַרץ פון מענטש, צי מיינט ער צו בויען אידישקייט אָדער זוכט ער כבוד און פרסום. דער פראַוורשטיין איז, אויב גיט ער בלויז פאַר פלעצער וואו זיין נאָמען ווערט דורך דעם געערט און געשעצט אָדער גיט ער אויך פאַר פלעצער וואו מען בלאָזט אים נישט אויף.

די חז"ל זאָגן טאָקע, אַז איינער פון די צדיקים איז אַרויף אין הימל און געזען אַז די מענטשן וואָס זיינען גרויס אויף דער וועלט זיינען דאָרט קליין און די ערלעכע, וועלכע ווערן באַשמוצט דאָ זיינען דאָרט גרויס. דאָס ווייזט, אַז אין הימל מעסט מען אַנדערש דאס גרויסקייט פון מענטש ווי דאָ אויף דער ערד.

עושר: דער בית דין של מעלה מוז דאָך אָבער פאַרשטיין, אַז דער יצר הרע נישט אויסצוגעבן געלט איז זייער אַ שווערער און אומדערטרעגלעך!!!

דער עושר ביים פארהער ביים בית דין של מעלה כג

ב"ד: דער בית דין וויל דאָס נישט אנערקענען!!!

עושר: פארוואָס?

ב"ד: ווייל ווען עס האָט זיך געהאַנדלט פון וועלטלעכע זאַכן האָט מען זיך אָנגעוואָרפן מיט געלט, יעדע פּאָר וואָכן געטוישט די סוטס, די קליידער, די פירעהנג. יעדע שטיק צייט חתונה געמאַכט פאַר שווערע טויזנטער דאָלאַרן. געבויט אַ הויז פאַר אַ פאַר מיליאָן דאָלאַר. יעדע שטיק צייט נאָכאַמאָל איבערגעפיקסט אדער צעווארפן דאס גאנצע הויז און איבערגעמאכט פון דאס ניי!!! אויסגעגעבן טויזנטער אויף טריפס, וואַקעישאַן און דאָס גלייכן. אָבער פאַר צדקה האָט מען געקאָרגט מיט אַ גרויסער מאָס!!!

עושר: איז כאָטש מיין ירושה אַ טובה פאַר מיין נשמה אויב מען גיט עס פאַר צדקה?

ב"ד: אַוודאי! אָבער וויסן זאָלסטו, אַז דייע קינדער וואָס זיינען ביי דיר געוואקסן פירן זיך אין דייע דרכים, קאָרגן אויף צדקה פונקט ווי דו און גיבן גאָרנישט מער צוליב דיין ירושה. דערפאַר איז דאָס פאַר דיר קיין שום זכות נישט.

אָבער אַ קטרוג איז דאָס יאָ פאַר דיין נשמה, ווילאַנג דאָס געלט עקזיסטירט שיינט דאָס אַרויף ביזן כסא הכבוד און דערמאנט דאָס קמצנות פון איר בעל הבית שטענדיק און דורך דעם ווערט זיין משפט נאָכאַמאָל און נאָכאַמאָל איבערגעחזרט און שטענדיק ווערסטו פארזיגלט אויף אַ נייע שטראָף.

און אויב איינער פון דייע קינדער נוצט דאָס אויף

כד דער עושר ביים פארהער ביים בית דין של מעלה

געמבלינג אדער אנדערע עבירות איז דאס נאך א ירידת
נשמה פאר דיר !!!

עושר: מיין חבר האט איבערגעלאזט בצוואה מען זאל זיין
געלט געבן אויף צדקה-צוועקן, איז דאס פונקט אזוי
חשוב ווי געהעריקע צדקה?

ב"ד: אודאי איז דאס זייער חשוב אין הימל, אבער קיין
שום פארגלייך נישט צו דעם וואס גיט דאס אוועק
ביים לעבן, ווייל פאר'ן שטארבן הערשט א שטיקל
התעוררות און ער ווייסט, אז נאכ'ן שטארבן וועט ער
שוין סייווי נישט קענען געניסן מער דערפון !!!

ועל כולם האבן ליידער א סך קינדער
פארנאכלעסיקט און נישט אויסגעפירט געהעריק די
צוואה און די וואס יא האבן די קינדער געקארגט
צוליב דעם פון זייער אייגן געלט און זיך באגנוגט
מיט מנדב זיין דעם טאטנ'ס, איז דאס במילא קיין
זכות נישט !!!

דערפאר איז די איינציקע עצה אוועקצומיילן
דאס געלט ביים לעבן וויפיל מען קען, נישט
איבערלאזן פאר זיך נאר חתונה צו מאכן די
קינדער און אליין אויסצולעבן די יארן. ווייל
דאס איבריגע בלייבט סייווי גארנישט
דערפון.

עושר: פארוואס זאל מען נישט לאזן פאר די קינדער און
אייניקלעך?

ב"ד: די היסטאריע ווייזט, אז קיינער קען נישט איבערקלוגן
די גזירה פון "בזיעת אפך תאכל לחם" און ער היום

דער עושר ביים פארהער ביים בית דין של מעלה כה

עקזיסטירט נישט קיין איינציקער אייניקל (חוץ געציילטע כולל-יונגעלייט) וועלכע לעבן פון זיידנ'ס פארמעגן. און די וועלכע יא ווערן רח"ל די גרעסטע אונטרוועלטניקעס דורך ליידיקגיין.

צווייטנס, אייערע קינדער אַרבעטן שווער אַרץ פרנסה, וואָס זאָגט איר פאַלשע תּירוּצִים אַז איר אַרבעט פאַר זיין? און אַרץ איר ווילט העלפֿן חתונה מאַכן אייניקלעך, זייט מוחל רעכנט דאָס אויס, שטעלט דאָס אין אַ זייט און די איבריגע גיט פאַר צדקה. דאָס האָט איר נישט געטון, ווייל איר מיינט עס נישט אמת'דיק!!!

עושר: וועלכעס איז מער חשוב אין הימל, צדקה פאַר אַרמעלייט אָדער אויפצוהייבן אידישקייט?

ב"ד: אויפצוהייבן אידישקייט!!!

עושר: פאַרוואָס?

ב"ד:: ערשטנס: ווייל ס'רוב מענטשן האָבן בעיקר אַ געפיל צו אַרמעלייט, צעבראַכענע מענטשן, קראַנקע לייט. דאָס מיינט, דער נסיון איז קלענער און די געבערס זיינען אַ סך. אָבער צו אידישקייט פאַרשטייען ליידער נאָר די וואַרימע אידן מיט אַ הייס אידיש האַרץ!!!

צווייטנס: די נשמה שטייט ביי אידן העכער פון גוף און ווער עס העלפט אַרויס אידישע נשמות איז דאָס אַ סך העכער ווי הצלת גופות ישראל (גדול המחטיאו יותר מן ההורגו)!!!

דריטנס: צוליב די געציילטע בני עליה, וועלכע זיינען וואַרים צו דעם נעמען אַלע באַטייליקטע שכר כנגד כל

כו דער עושר ביים פארהער ביים בית דין של מעלה

העולם אזוי ווי דער ס"ח שרייבט ביי מת מצוה,
בבחינת זכה נוטל חלקו וחלקו חבירו בגן עדן!!!

עושר: (פארברענט מיט די הענט) — אוי וויי!!! אוי

וויי!!! פארוואס האב איך נישט געהאט שכל ביים
לעבן אויסצוליידיקן די קאסעס אין באַנק און געבן
פאַר צדקה און אידישקייט? וואָס האָב איך איצט
פונ'ם געלט אויסער די גרויסע שטראָפן אין הימל?
קוק נאָר אָן דעם ליכטיקן גן־עדן פון די אַלע וועלכע
האָבן שכל געהאַט ביים לעבן צו פאַרטיילן דאָס
געלט. עס איז פשוט זיי מקנא צו זיין, זיי שפּאַצירן
ווי אַ בן־בית אין אַלע היכלות פון גן־עדן און גייען
שטענדיק העכער און העכער, איצט קוק נאָר וואָס איז
געשען ממש מיט מיר, ממש דאָס פאַרקערטע, מען
וואַרפט מיך אַריין אין דעם טיפּסטן גיהנום און איך
ווער באַשולדיקט פאַר אויסשמדן מיליאָנען אידישע
נשמות פון אַמעריקע.

ל.א. עס איז נישט מעגלעך מיטן מענטשלעכן שכל משיג צו
זיין דאָס גרויסע געוואַלדיקע תענוג וואָס אַ מענטש
געניסט אין דעם קלענסטן גן עדן. די חז"ל טוען עס
אונז פאַרשטעלן אויף דעם אופן. אַ מענטש זאָל זיך
פאַרשטעלן ווי אזוי ער קעניגט איבער דער גאַנצער וועלט
— אַלע מענטשן פון דער וועלט זיינען אונטערטעניק
אונטער אים. טויזנטער קנעכט מיט אָפיצירן שטייען
גרייט אויסצופילן זיינע באַפעלן. עראָפלאָנען מיט שיפן
אין די טויזנטער זיינען גרייט אויף די ווייטסטע מיסיעס
צו ברענגען פאַר אים דאָס שענסטע און בעסטע, וואָס
געפינט זיך אויף דער וועלט וואָס זיין האַרץ קען נאָר

דער עושר ביים פארהער ביים בית דין של מעלה בז

גלוסטן; די טייערסטע עסנווארג און געטראנקן. די טייערסטע מארמארשטיינער, די שענסטע זילבער און גאלד, פערלשטיין מיט בריליאנטן, וועלכע געפינען זיך אויף דער וועלט. אלץ ווערט צו אים אריבערגעברענגט, אלע וואס שטייען פאר אים זיינען פול מיט ציטער און ערעפּורכט. ווען ער גייט ארויס אין א צווייטער מדינה, באגלייטן אים טויזנטער עראפלאנען מיט מיליטערישע לופט-קרעפטן. ווען ער שפאצירט דורך די גאסן שטייען מענטשן קעפ אויף קעפ אין די צענדליקער טויזנטער פון דער ערד ביז אויף די דעכער בלויז צו קענען כאפן א בליק אויף דעם גרויסן, מעכטיקן קייזער, פאר וועמען עס ציטערט די גאנצע וועלט. דער קייזער לעבט מיט דעם פארגעניגן 120 יאר. דאס אלץ קומט נישט צו דעם תענוג אויף יענער וועלט, ווי העכער אין גן עדן אלץ גרעסער און שטארקער איז דער תענוג, און דער תענוג גן עדן פאר דעם וואס איז זוכה איז נישט בלויז אויף א טאג אדער אפילו א יאר, נאר עס האלט אן יאר נאך יאר, יאר נאך יאר, אן א שיעור און אן אן עק, א זאך וואס דער מענטשלעכער שכל קען נישט באגרייפן. און איך, דער עושר, האב געהאט די מעגלעכקייט צוצוקומען צו דעם העכסטן גן עדן דורך א קליין ביסל זיך שטארקן אויפ'ן יצר הרע און אויסטיילן מיינע געלטער פאר צדקה און וואוילטעטיקייטן.

ל.ב. אזוי וויי, וואס פאר א מין שומה איך בין געווען?

ווי קען זיך א מענטש אזוי באנארישן? איך האב געהאט די ברירה אויף דער וועלט צו לעבן און לאכן און נישט וויסן פון קיין שום דאגות און אין דער זעלבער צייט זיך אויפבויען דעם שענסטן פריער דערמאנטן גן

עדן דורך אַוועקגעבן אַלע געלטער וואָס איך מוז נישט
האַבן צום לעבן אויפצושטעלן אידישקייט. וואו איז
געווען מיין שכל? ארי! ווען איך זאָל כאַטש קענען נאָך
איין טאָג לעבן וואָלט איך מיין גאַנצע געלט
אַוועקגעטיילט אַנשטאַט דעם וואָס איצט רייסן זיך אַרום
די קינדער איבער דער ירושה און דאָס מחלוקת ברענט עד
לב השמים. וואָס האָב איך פֿונ'ם גאַנצן געלט? אָפּגעלעגן
אַ גאַנץ לעבן אין באַנק. נאָכ'ן שטאַרבן צעריסן דורך דעם
די געשוויסטער, וועלכע גיט מיר נישט קיין מנוחה בעולם
הבא, ועל כולם, אַן אומגעהויער-גרויסע שטראָף פֿאַר
קמצנות און צעברעכן אידישקייט!!!

עד כאן דער פראָצעס פון בית דין של מעלה



אונטערשטע שורה:

רייכע אידן! חשובע אידן! טייערע אידן!

לג. באַטראַכט גוט דאָס אויבנדערמאנטע וועט איר זען ווי
אַלץ איז אמת אָן קיין גוזמאות, וואו זיינען די אַלע
אַמעריקאַנער עשירים פון פריערדיקן דור, וואָס איז
געשען מיט זייער פאַרמעגן? וואו זיינען זייערע קינדער,
וועלכע זיצן און לערנען מיט די פאַרמעגנס וואָס זיי האָבן
איבערגעלאָזט? וואו זיינען די אַלע מוסדות התורה, צדקה
וחסד, וועלכע זיינען אויפגעבויט געוואָרן מיט זייער
געלט לויט זייער צוואה?

לד. זעט איר דען נישט, אַז אַלץ איז בלויז אַ פאַרבלענדעניש,
מיט טענות פון יצר הרע? די עשירים וואָס לעבן שוין
נישט און זעען שוין זייער בראָך וויפל גוטס זיי וואָלטן
נאָך געקענט טוהן מיט זייער געלט, ווינטשן זיך אַה!

ריוכע אידן! חשובע אידן! טויערע אידן! כמ

הלוואי וואָלטן זיי געקענט אויפשטיין איין טאָג תחיית המתים און פֿאַרטיילן זייער גאַנץ געלט אויף צדקה, ווייל נאָר דאָס האָט אַ ווערט אויבן. פֿאַר זיי איז שוין שפעט! זיי האָבן פֿאַרשפּעטיקט! אָבער איר, וואָס האָט נאָך צייט ב"ה, כאַפּט איצט אַריין, ווען אייער געפיל איז דערכיי און איר וועט קיינמאָל נישט חרטה האָבן.

ד.ד. על כן, חשובע אידן, דערמאָנט זיך באַצייטנס צו טון מיט'ן געלט פֿאַר אידישקייט כדי נישט ח"ו צו בלייבן פֿאַראומגליקלעכט לעולם ועד.

ל.ו. וואויל פֿאַר דעם וואָס האָט שכל ביים לעבן, — וואויל פֿאַר אים אויף דער וועלט און אויף יענער וועלט. אויב איר דערמאנט זיך אויף דער עלטער, ווען די יאָרן זיינען שוין געציילטע, זוימט זיך אַוודאי נישט און שטעלט שוין אויס אַ טשעק פון 80% פֿאַרמעגן צו ראַטעווען תורה און אידישקייט, וועט אייער זכות וואקסן לעולם ועד פֿאַר די אַלע אידישע דורות, וועלכע עקזיסטירן דורך אייער זכות.

אויב ח"ו נישט פֿאַרגעסט נישט די גייסטיקע גאָז-קאַמערן זיינען אין פולן שוואונג און איר זענט אַ חלק חשוב פון אחריות.



פֿאַראינטערעסירטע צו העלפֿן מיט געלט דעם "וועד המרכזי העולמי לקיום היהדות" צו קענען אנגיין מיט דער ארבעט, דארפן זיך ווענדן שריפטלעך אדער מעלעפאניש צו:

VAAD HAMERKAZI HOILUMI LEKIYUM HAIHADUS

c/o RABBI SHOKLM YUDA GROSS

4711 12th AVE., APT. A-5, BROOKLYN, N. Y. 11219

TEL.: (718) 436 8086

עשירים עשירים!!! ראטעוועט ראטעוועט!!!

**נאָנט צו 6 מיליאן אידן אין אמעריקע ווערן געפירט
צום גייסטיקן אוישוויץ רח"ל**

טאג טעגלעך גייען טויזנטער פון די אמעריקאנער אידישע
יוגנטלעכע מטה מטה.

די איינציקע וועלכע קענען זיי העלפן זענען די עשירים. די
נשמות פון די יוגנטלעכע בעטן זיך ביי אייך מיט תחנונים
האט רחמנות און ראטעוועט אונז.

יש קונה עולמו בשעה אחת!

עשירים האבן די מעגלעכקייט צו קויפן טעגלעך זכותים
דורך ראטעווען טויזנטער אידישע נשמות פון די נעגעל פון
די סטרא אחרא.

לאזט נישט אדורך די געלעגנהייט וועלכע וועט אייך ברענ-
גען צו די העכסטע היכלות פון גן עדן און גרויס הצלחה
אויף דער וועלט אין אלץ.

**אויפ'ן סדר היום: • שבת • כשרות • טהרת המשפחה
• תפילין • מזוזות • געמישטע הייראטן • מלחמה קעגן
מיסיאנערן.**

פאראינטערעסירטע צו העלפן מיט געלט דעם "וועד המרכזי העולמי
לקיום היהדות" צו קענען אנגיין מיט דער רעטונגס-ארבעט, דארפן
זיך ווענדן שריפטלעך אדער טעלעפאניש צו:

VAAD HAMERKAZI HOILUMI LEKIYUM HAIHADUS

c/o Rabbi Sholem Yuda Gross

4711 — 12th Ave., Apt. A-5, Brooklyn, N.Y. 11219

Tel.: (718) 436-8086

זאת האמונה

היהדות

זאת התורה

הצלת

המבצר האדיר הזה הוא שרשרת חומת אש
ליהדות הנאמנה באה"ק ובכל העולם כולו

התוכן

- שלשת אלפים מכתבי ברכה ועידוד מגדולי וחכמי דורנו.
- תעמולות ההפצה מתקיים ע"י המשרדים הקבועים בכל התפוצות.
- מספר החיבורים שנתחברו ונדפסו בסך 18 שנה ע"י הגאון המחבר שליט"א, הם סך: 286 ספרים.
- מספר עותקים שנדפסו ונחלקו בחנם ע"י הוועד להוצאת ספרי יהודה וישראל בכל תפוצות ישראל הם סך: 850,000 ספרים.
- הוצאת הדפוס והמשלוח ועוד הם סך למעלה מ-2 מליאן דאלער.
- הגרעון (דעפיציט) הוא סך: \$1,500,000.00.
- תקציב השנתי לשנת תשמ"ז \$1,750,000.00.

דא שפיגעלט זיך אפ די ריזיגע ארבעט וואס כ"ק אדמו"ר שליט"א האט געגרינדעט אין פירט אן מיט מסירות נפש ביזן היינטיגען טאג.

...שטייען אין פראנט ליניע און פירען אן דעם אומענדליכען קאמף דורך צו ברעכען די מויער וואס פארשטעלט די וואס ווילען גיסען די פונדאמענטען פאר אמת'דיגע כשרות.

...זענען מקדש שם שמים קעגן די גאנצע וועלט אויסרופענדיג אז משה אמת ותורתו אמת.

...תהלתם מלאה הארץ ריזיגע פעסטונגען קעגן ביזע וויינטען וועלעכע באדויען דעם כלל ישראל.

החובות עלו למעלה ראש אנא
השתתפו ונטלו חלק בהחזקת המוסד
להוצאת ספרים לזכות הרבים בכל העולם
כולו, ואשרי חלקו של כל מי שמסייע לדבר
גדול ונשגב כזה להציל נפשות מישראל.

אנא תן יד להמוסד הנשגב הזה להשתתף בהוצאת ספר לע"נ קרוביך שעילוי גדול תהי' לנשמתם הטוהרה ועי"ז ימליצו עליך להושיע בכל מיני ישועות עליך ועל משפחתך הדגולה ועכ"א.

היהדות
הצלת
זאת האמונה
זאת התורה
המבצר האדיר הזה הוא שרשרת חומת אש
ליהדות הנאמנה באה"ק ובכל העולם כולו
התוכן
דא שפיגעלט זיך אפ די ריזיגע ארבעט
וואס כ"ק אדמו"ר שליט"א האט געגרינדעט
אין פירט אן מיט מסירות נפש ביזן
היינטיגען טאג.
...שטייען אין פראנט ליניע און פירען אן
דעם אומענדליכען קאמף דורך צו ברעכען די
מויער וואס פארשטעלט די וואס ווילען
גיסען די פונדאמענטען פאר אמת'דיגע
כשרות.
...זענען מקדש שם שמים קעגן די גאנצע
וועלט אויסרופענדיג אז משה אמת ותורתו
אמת.
...תהלתם מלאה הארץ ריזיגע
פעסטונגען קעגן ביזע וויינטען וועלעכע
באדויען דעם כלל ישראל.
החובות עלו למעלה ראש אנא
השתתפו ונטלו חלק בהחזקת המוסד
להוצאת ספרים לזכות הרבים בכל העולם
כולו, ואשרי חלקו של כל מי שמסייע לדבר
גדול ונשגב כזה להציל נפשות מישראל.
אנא תן יד להמוסד הנשגב הזה להשתתף בהוצאת ספר לע"נ קרוביך שעילוי גדול תהי'
לנשמתם הטוהרה ועי"ז ימליצו עליך להושיע בכל מיני ישועות עליך ועל משפחתך הדגולה
ועכ"א.

MOSAD BRUCHA TOVA

VAAD HAMERKAZI HAOLOMI LEKIYUM HAYAHADUS
c/o RABBI SHOLOM YUDA CROSS
4711-12th AVE., APT. A5, BROOKLYN, NY 11219

To

NON-PROFIT ORG.
U. S. POSTAGE
PAID
BROOKLYN, N. Y.
PERMIT No. 4190